

വിജിലൻസ് കേസ്സുകളുടെ എണ്ണം

286 (3505) ശ്രീ. മുല്ലക്കര രത്നാകരൻ : താഴെക്കാണുന്ന ചോദ്യത്തിന് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

ഈ സർക്കാർ അധികാരത്തിൽ വന്നതിനുശേഷം എത്ര വിജിലൻസ് കേസ്സുകൾ അവസാനിപ്പിച്ചു എന്ന് വ്യക്തമാക്കാമോ ?

ഉത്തരം

ഈ സർക്കാർ അധികാരത്തിൽ വന്നതിനുശേഷം കോടതി ഉത്തരവിന്റെ അടിസ്ഥാനത്തിൽ രണ്ട് വിജിലൻസ് കേസ്സുകൾ അവസാനിപ്പിച്ചിട്ടുണ്ട്.

മുഖ്യമന്ത്രിയും മന്ത്രിസഭാംഗങ്ങൾക്കും എതിരെയുള്ള വിജിലൻസ് കേസ്സുകൾ

287 (3506) ശ്രീ കോടിയേരി ബാലകൃഷ്ണൻ : താഴെക്കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നതിനുശേഷം മുഖ്യമന്ത്രിയും സംസ്ഥാന മന്ത്രിസഭാംഗങ്ങളും പ്രതികൂലായ എത്ര വിജിലൻസ് കേസുകൾ നിലവിലുണ്ടെന്നും ; എത്ര കേസുകൾ പിൻവലിച്ചെന്നും വിശദമാക്കാമോ ;

(ബി) ഇതിൽ നിലവിലുള്ള വിജിലൻസ് കേസ്സുകളുടെ വിശദാംശം വെളിപ്പെടുത്താമോ ?

ഉത്തരം

(എ) ഈ സർക്കാർ അധികാരത്തിൽ വന്നതിനുശേഷം സംസ്ഥാനത്തെ മന്ത്രിസഭാംഗങ്ങൾ പ്രതികൂലായ മൂന്ന് വിജിലൻസ് കേസ്സുകളാണ് രജിസ്റ്റർ ചെയ്ത് നിലവിലുള്ളത്. കേസ്സുകൾ ഒന്നുംതന്നെ പിൻവലിച്ചിട്ടില്ല.

(ബി) വിജിലൻസ് കേസ്സുകളുടെ വിശദ വിവരം താഴെ ചേർക്കുന്നു :

ശ്രീ. പി. ജെ. ജോസഫ്.

1. VC 5/10/ERK
2. VC 6/12/EKM
3. VC 7/13/TSR

ദേവസ്വം ബോർഡുകളിലെ നിയമനങ്ങളിലെ ക്രമക്കേടുകൾ

288 (3507) ശ്രീ. കെ. രാധാകൃഷ്ണൻ :

ശ്രീ. എസ്. രാജേന്ദ്രൻ :

ശ്രീ. കെ. വി. വിജയദാസ് :

ശ്രീ. കെ. കെ. നാരായണൻ : താഴെക്കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ദേവസ്വം ബോർഡുകളിൽ കോഴവാങ്ങി നിയമനങ്ങൾ നടന്നുവരുന്നത് സംബന്ധിച്ച് പുറത്തുവന്ന ആക്ഷേപങ്ങളെക്കുറിച്ച് വിജിലൻസ് അന്വേഷണം നടത്തിയിട്ടുണ്ടോ ;